



GUDJA

Minuti tat-tmien laqgħa tas-Sitt Kunsill Lokali għall-Gudja li saret illum is-Sibt 30 ta' Jannar 2010.

Preżenti: Sindku; John Mary Calleja
Viċi-Sindku; Romeo Baldacchino
Kunsilliera; Osvaldo Pace, Anthony Dalli u
Mark Anthony Sammut

Agenda:

1. Approvazzjoni ta' minuti – 07/6 (13/01/2010)
2. Kommunikazzjonijiet:-
 - a. Sindku
 - b. Viċi-Sindku
 - c. Kunsilliera
3. Budget 2010 – Draft
4. Financial statements – April 09 sa Diċembru 09
5. Rapport Amministrattiv – April 09 sa Diċembru 09
6. Finanzi
 - a. Petty Cash
 - b. Skeda ta' pagamenti
 - c. Talbiet għal xiri u xogħlijiet
7. Għeluq tal-laqgħa

Il-laqgħa bdiet fis-2.05p.m.

Is-Sindku u l-Kunsilliera qalu t-talba.

Attendenza

Mal-ftuħ tal-laqgħa s-Sindku qal li Segretarju Esekuttiv kien infurmaħ illi l-Kunsillier O Pace kien infurmah li kien sejjer jibgħat email li fiha jikkonferma l-messaġġ permezz ta' l-sms li kien diġa bagħat qabel il-laqgħa tat-13 ta' Jannar 2010 lis-Segretarju Esekuttiv fejn kien qallu li ma setax jattendi għal-laqgħa tat-13 ta' Jannar 2010 peress li kien jinsab indispost.

Il-Kunsill ħa konsiderazzjoni ta' dan u l-ispjegazzjoni li għamel is-Sur Pace u qabel unanimament li għal kull fini ta' rassenja u reġistrazzjoni ta' attendenza s-Sur O. Pace għandu jiġi kunsidrat li kellu raġuni ġusta li ma setax jattendi u għandu jkun skużat. Ir-records f'dan ir-rigward għandhom juru "skużat" u mhux "assenti".

1.0 Approvazzjoni ta' minuti – 07/6 (13/01/2010)



- 1.1 Il-minuti tal-laqgħa tat-13 ta' Jannar 2010, li ġew ċirkulati għand il-Kunsilliera kollha qabel il-laqgħa ġew approvati nem con.
- 1.2.0 Punt li qamu mill-minuti.
- 1.2.1 Para 2.33. Is-Sur Dalli xtaq jippreċiża li Triq iż-Żebbuġa hija ukoll inkluża dwar toroq urbani għaliex din tinsab fiċ-ċentru tal-Gudja u għalhekk meta jsir proġett dwar iċ-ċentru tal-Gudja din it-triq għandha tiġi nkluzja fil-proġett.
- Il-kelma ruban għandha tiġi mħassra u flokha tidhol il-kelma urban.
- 1.2.2 Is-Segretarju Esekuttiv ta' spjegazzjoni dwar is-sekwestru li ħareg Dr. Ivan Samut dwar il-kwistjoni li għandu mal-Kumitat Kongunt li jmexxi I-LES.
- Is-Segretarju Esekuttiv qal illi peress li l-Qorti iddeċidiet li dan is-sekwestru kien bla bżonn, il-Qorti kienet ordnat li dan is-sekwestru kellu jiġi rtirat u għalhekk il-flus kellhom jiġu rilaxxjati.
- 1.2.3 Para 5.2. Is-Sur Dalli xtaq jippreċiża illi huwa bħala Kunsillier responsabbli mill-anzjani kien ġie avviċinat mis-Surmast ta' l-iskola Primarja s-Sur Noel Calleja sabiex ifittex anzjani li xtaqu li t-tfal ta' l-iskola flimkien mal-għalliema jmorru ikantaw il-Christmas Carols wara l-bibieb ta' dawn l-anzjani.
- Il-Kunsill kien ukoll ta' s-sehem tiegħu billi qassam qagħaq ta' l-għasel u minced pies lil dawk l-anzjani li tniżżlu sabiex jieħdu sehem f'din l-attività u li parti minnha kienet ukoll spontanja.
- 2.0 Kommunikazzjonijiet**
- 2.1.0 Sindku
- 2.1.1 Bozza fil-Housing Estate Triq l-Awrekarja Gudja. Din il-lampa qajmet diskussjoni peress li filwaqt hemm ħtieġa ta' lampa r-residenti qegħdin jirrifjuta li titwaħħal bracket mal-faċċata tagħhom għax jibzġu li dan jagħmel ħsara u jħassar l-astetika tal-faċċata.
- Saret diskussjoni dwar il-problemi li jistgħu jinqalgħu jekk jitwaħħal arblu. Il-Kunsill qabel li jitwaħħal search light li jagħti dawl adegwat mal-bracket eżistenti.
- 2.1.2 Lampa fi Vjal it-Torri –fid-daħla tal-mina bieb ma bieb mal-proprjeta li jisima Toronto House. Il-Kunsill qabel li din il-bozza għandha tinbidel u flokha jitpoġġa mezz ieħor adegwat li jagħti aktar dawl u li jdawwal l-inħawi aħjar.
- 2.1.3 Performance Bonus. Is-Sindku qal li bħal ma jiġri kull sena huwa xtaq ifakkar lill-Kunsilliera prezenti dwar il-performance bonus kemm tas-Segretarju Esekuttiv kif ukoll tal-iskrivana tal-Kunsill.
- Il-Kunsill qabel li għal laqgħa li jmiss jingħata aktar informazzjoni dwar kif jinħadem u għaliex jingħata dan il-performance bonus. Għal laqgħa li jmiss il-Kunsill sejjer jingħata dak mitlub u għalhekk ikun jista jiddeċiedi dwar dan fl-istess laqgħa.



- 2.1.4 Uffiċċju distrettwali dwar is-servizzi soċjali li jingħataw ir-residenti tal-Gudja. Is-Sindku qal illi malli sar jaf li n-nies tal-Gudja kienu qed jiġu kostretti li minflok jinqdew mill-uffiċċju ta' Raġal Ġdid in-nies ġew mitluba li jmorru Ƨal Luqa, l-Kunsill talab li jiltaqa mad-dirigenti responsabbli fid-Dipartiment tas-Servizzi Soċjali dwar dan.

Għal din il-laqgħa s-Sindku kien akkumpanjat mis-Sur A. Dalli Kunsillier inkarigat mis-servizzi soċjali kif ukoll mis-Segretarju Esekuttiv. Il-laqgħa saret l-Erbgħa 20 ta' Jannar 2010 u li għan-naħa tad-Dipartiment deher id-Direttur is-Sur Mark Musu.

Kienet laqgħa kordjali Ƨafna u fiha ntlahaq ftehim li filwaqt informalment ir-residenti tal-Gudja jistgħu jibqgħu jinqdew mill-uffiċċju distrettwali ta' Ƨal Luqa, kien qed issir arranġament li dan is-servizz jingħata mill-bini ta' Kunsill minn nies ta' l-istess Dipartiment u fejn ikun possibli jkun hemm ukoll taħriġ dwar formolarju u proċedura, lin-nies impjegait mal-Kunsill.

Il-ġranet previsti li jingħata s-servizz ikunu l-Erbgħa u l-Ġimgħa u dan is-servizz jingħata mill-kamra t'isfel tal-Kunsill li għandha tiġi rranġata flimkien ma' l-intrata sabiex tkun tista tilqa fiha dawk in-nies li jinħtieġu dawn is-servizz sabiex ikollhom Ƨajja aħjar.

- 2.1.5 Karigi fid-dekasteri rispettivi. Is-Sindku fakkar li kull Ƨidma ta' kull kunsillier għandha ssir fi Ƨdan il-Kunsill.

Kull Kunsillier li jkun qed itella xi attivita kemm direttament kif ukoll flimkien ma xi għaqda jew orgnaizzazzjoni oħra u li fiha sejra tiġi mistiedna l-media dan għandu minn kmieni jinforma lis-Sindku sabiex is-Sindku jkun jista ukoll jistieden lill-Kunsilliera kollha sabiex jattendu u jieħdu sehem f'din l-attivita.

- 2.1.6 Presepji. Is-Sindku qal li ssa dawk il-presepji maħduma mit-tfal li sa issa għandhom ma ngabbrux jinsabu fil-bini tal-Kunsill. Is-Sindku Ƨeggeġ sabiex jiġu nformati kemm is-Surmast Sur N. Calleja kif ukoll l-għalliema u l-ġentiuri sabiex dawn l-presepji jiġu miġbura għaliex filwaqt dawn il-presepji fihom preġju, qed joħolqu problema minħabba spajzu limitat li jeżisti fil-Kunsill.

- 2.1.7 Trejqa li minn Triq San Ġorġ tagħti għal Triq l-Għelejjel. Is-Sindku qal li l-Kunsill qed jirċievi Ƨafna ilmenti dwar il-qagħda preżenti ta' din it-trejqa. Saret diskussjoni u l-Kunsill qabel li għandu jibda xogħol urgenti ta' tindif u tingħata wiċċ konkors kif ikun meħtieġ.

Il-Kunsill qabel li dan ix-xogħol għandu jkollu l-kordinament dirett tal-Viċi-Sindku Sur Romeo Baldacchino u li għandu jiġi żgurat illi peress li sejjer jiġri li l-ilma li ma jinxtorobx dan jiskula fi Triq San Ġorġ dan joħloq problema għar-residenti ta' Triq l-Għelejjel u għalhekk l-ilma għandu jiġi kontrollat f'xi sistema ta' kanali jew forma ta' l-ilqugħ li filwaqt iħallu aċċess liberu għal min jgħaddi minn dawn l-inħawi joffri ukoll protezzjoni kontra xi għarar fi Triq l-Għelejjel.

- 2.1.8 Xogħol ta' kostruzzjoni kbir ġewwa Ƨal Għaxaq mal-konfini ta' Triq l-Għelejjel u Triq Fidloqqom, Gudja. Is-Sindku qal li ġie osservat illi trakkijiet kbar Ta' Polidano Ltd mgħobbija bil-blat, ġebel u terrapien ieħor li qed jinqata minn dan is-sit qed jgħaddu minn dawn it-toroq u toroq oħra ġewwa l-Gudja flokk jiproċedu f'toroq ġewwa Ƨal Għaxaq.



Il-Kunsill qabel li għandha tintbagħat ittra lis-sid sabiex jiġi imwissi li f'dan ir-rigward qed jinżamm responabbli għal kull ħsara li jagħmel jew jista jagħmel għewwa t-toroq tal-Gudja jekk dawn it-trakkijiet ikomplu jgħaddu mit-toroq fil-konfini tal-Gudja.

- 2.1.9 Parking ta' mutur fi Triq il-Palma Gudja. Is-Sindku qal li sar jaf li hemm diversi kwistjonijiet dwar in-nuqqas ta' spazju għal-parking għewwa din it-triq u dwar dan il-parking tal-mutur. Is-Sindku qal li dwar dan għandu wkoll ittra li rċieva mingħand resident, liema ittra s-Sindku għadda lill-Kunsill.

Saret diskussjoni u l-Kunsill qabel li fiċ-ċirkustanzi l-Kunsill m'għandux poteri li jidel sinjali ta' parking li jkun għa saru taħt l-awspiċi tal-ADT u tal-kuntrattur tas-sinjali tal-Koptasin.

Il-Kunsill qabel li jgħaddi din l-ittra lil ADT sabiex jittieħdu passi meħtieġa bil-għan li jiġu mħarsa l-interessi tar-residenti ta' din it-triq u l-inħawi oħra ta' madwar.

Peress li kien qed jagħfas il-ħin is-Sindku qal li kien qed jgħaddi l-kelma kemm il-Viċi Sindku kif ukoll lill-Kunsilliera oħra preżenti iżda dawn għandhom jittrattaw materjal urġenti. Suġġetti oħra jiġu trattati fil-kontinwazzjoni ta' din il-laqgħa.

- 2.2.0 Viċi-Sindku

- 2.2.1 Konfini – is-Salib u l-Menħir. Is-Sur Baldacchino qal li kienet saret laqgħa għewwa l-Kunsill mas-Sur Cleavon Vella Senior Principal Officer, EU & International Affairs, li fiha l-kunsill kollu kien preżent fejn il-Kunsill kien qabel li peress li dawn iż-żewġ assi jinsabu fil-konfini tal-Gudja kull applikazzjoni li saret mill-Kunsill Lokali Luqa kif ukoll il-fondi ta' €9000 għal dan il-proġett għandhom jiġu allokati f'isem il-Kunsill Lokali Gudja.

Il-Kunsill issa ġie infurmat li peress il-Kunsill Lokali Luqa baqa jinsisti li għandu jimxi bil-proġett li huwa kien applika anke meta jaf li dawn l-assi jkun fl-interess u jidgawda fuq livell nazzjonali dan ix-xogħol ta' restawr u tiżbiegħ għandu jsir mid-Dipartiment f'isem il-Gvern Ċentrali u mhux li jħalli l-fondi jiġu mitlufa.

Il-Kunsill qabel ukoll li jagħmel l-aħjar mezz possibli sabiex ilesti l-applikazzjonijiet meħtieġa għal fondi speċjali dwar ir-restawr ta' l-assi għewwa l-konfini tal-Gudja.

- 2.3.0 Kunsilliera

- 2.3.1 Sur Anthony Dalli

a. Is-Sur A. Dalli qal li f'dan l-istadju jixtieq jassigura li l-Pjan ta' F'idma jkun imsejjes fuq il-punti tal-programm li fuqu jkunu għewwa eletti l-Kunsilliera. Il-Kunsill qabel li dan qed issir u għalhekk tissejjaħ il-laqgħa għal pubbliku tal-lokalita sabiex hawn il-pubbliku jkun jista bl-akbar mod liberu juri kemm l-opinjoni tiegħu kif ukoll ix-xewqat tiegħu sabiex jitwettag dak mixtieq u meħtieġ għal Gudja u residenti tagħha.



- 2.3.2 Sur Osvaldo Pace u Sur Mark-Anthony Sammut
- a. Creative and thinking skills għat-tfal tal-Gudja. Kemm is-Sur Pace u s-Sur Sammut infurmaw lil Kunsill illi ġew avviċinati sabiex il-Kunsill joffri spazju sabiex jingħata tagħlim dwar Creative and Thinking Skills lit-tfal ta' l-iskola primarja tal-Gudja.

Saret diskussjoni fejn deher li dan it-tagħlim sejjer ikun bil-ħlas. Għalhekk il-Kunsill talab aktar informazzjoni dwar dak li qed jiġi mitlub u propost u dwar il-possibilita li dan it-tagħlim issir bla ħlas għat-tfal tal-Gudja.

- b. Sur Osvaldo Pace. Użu tal-Football Ground mill-Kunsill. Is-Sur Pace xtaq ikun jaf fejn wasal il-ftehim mal-Gudja United FC.

Is-Sur Baldacchino qal li l-Kunsill kien rċieva kopja tal-ftehim privat li sar bejn il-KMS u l-Gudja United FC ftit tal-ġimgħat ilu u għalhekk qed issir dak kollu possibli sabiex il-Kunsill ikun jista jimxi u jissodisfa l-kondizzjonijiet kif mitluba mill-KMS lil Gudja United FC u l-istess ħin josserva l-obbligi tal-Kunsill dwar finanzi u amministrazzjoni.

Il-Kunsill sejjer jibda billi jitlob linji gwida mingħand il-KMS u jinforma kemm lil Dr Chris Said Segretarju Parlamenti għal Dialogu Pubbliku u Konsultazzjoni kif ukoll lid-Direttur tad-Dipartiment Sur Natalino Attard dwar il-ħsieb u l-għan tal-Kunsill f'dan ir-rigward.

3.0 Budget 2010 - Draft

- 3.1 Il-Kunsill qabel li jipprezenta dan il-Budget 2010 fil-laqgħa tal-lokalita sabiex b'hekk issiru l-adġustamenti meħtieġa wara li l-Kunsill ikun semgħa x-xewqat u l-ħtiġijiet tar-residenti tal-Gudja u jalloka l-finanzi skond il-ħtieġa u l-prijorita kif jippermettu l-finanzi tal-Kunsill.

4.0 Financial Statements April 2009 sa Diċembru 2009.

- 4.1 Dawn il-financial statements minn April 2009 sa Diċembru 2009 ġew ipprezentati lill-Kunsill. Il-Kunsill ħa konjużjoni ta' dawn id-dokumenti u qabel li jerġgħu jġu għad-diskussjoni finali kontinwazzjoni ta' din l-istess laqgħa.
- 4.2 Il-Kunsill qabel li dawn l-istess draft tal-financial statements jġu preżentati fil-laqgħa tal-lokalita li sejra issir illum stess wara li tintemm din il-laqgħa tal-Kunsill.

5.0 Rapport Amministrattiv – April 2009 sa Diċembru 2009

- 5.1 Il-Kunsill ħa konjużjoni tal-kontenut ta' dan ir-rapport inkluż il-kontijiet tal-Kunsill u qabel li dan ir-rapport jiġi preżentat fil-laqgħa tal-lokalita li sejra ssir is-Sibt 30 ta' Jannar 2010 fit-3.30p.m.
- 5.2 Il-Kunsill ħa wkoll konjużjoni tal-kontenut mal-Budget 2010, mal-Pjan ta' attivita 2010 kif ukoll dwar il-pjan ta' ħidma għas-snin 2010 sal-2013.

Il-Kunsill qabel li dawn ir-rapporti jġu wkoll preżentati fil-laqgħa tal-lokalita tal-Gudja li sejra ssir Sibt 30 ta' Jannar 2010 eżattament wara din l-istess laqgħa tal-Kunsill Lokali Gudja u wara issiru l-aggustamenti meħtieġa



skond ix-xewqa tal-pubbliku, kif ukoll jaqbel lil Kunsill skond il-prijorita ta' ħtiġijiet tal-lokalita tal-Gudja.

Peress li kien qed jagħmel il-ħin sabiex tingħata bidu għal-Laqgħa tal-Lokalita tal-Gudja, l-Kunsill qabel li jaġġorna l-laqgħa għal nhar it-Tnejn 08 ta' Jannar 2010 fil-5.30p.m. fuq l-istess agenda.

Joseph M. Formosa
Segretarju Esekuttiv

John-Mary Calleja
Sindku